



گورنر KATHY HOCHUL

فوری ریلیز کے لیے: 21/12/2022

گورنر HOCHUL نے نیویارک کے ضرورت مند باشندوں کی مدد کے لئے تعطیلات کے کھلونے، کوٹ اور اسکول سپلائی ڈرائیو کی تکمیل کا اعلان کر دیا

1,435 عطیات جو جمع ہوئے وہ ریاست نیویارک کے تمام 10 ریجنز میں گھرانوں کو دیے جائیں گے

گورنر Kathy Hochul نے آج نیویارک کی سالانہ ریاستی عطیات مہم کی تکمیل کا اعلان کیا جس کا مقصد ریاست کے تمام 10 خطوں میں ضرورت مند خاندانوں کو فائدہ پہنچانا ہے۔ تعطیلات کے دوران عطیات دینے کے سیزن میں کمیونٹی پر مبنی تنظیموں کی مدد کے لئے نئے کھلے ہوئے کھلونوں، کوٹ اور اسکول کی اشیاء کی فراہمی کے لئے عطیات جمع کیے گئے تھے۔

"اب جبکہ ہمارا تعطیلات کا موسم آچکا ہے، تو نیویارک میں عطیات دینے کا جذبہ زندہ و تاباں ہے،" گورنر Hochul نے کہا۔ "میں ان تمام لوگوں کا شکریہ ادا کرتی ہوں جنہوں نے اپنی زبردست سخاوت دکھائی، جس سے ان خاندانوں کو خوشیاں اور تعطیلات کی مسرتیں ملیں گی جنہیں اس کی سب سے زیادہ ضرورت ہے۔"

آفس آف جنرل سروسز نے جو ڈراپ آف مقامات مقرر کیے تھے ان کے ذریعے 1,435 عطیات دیے گئے جن میں 1,022 کھلونے بھی شامل ہیں۔ عطیہ کردہ کھلونے، کوٹ، جیکٹس، اسکول کی اشیاء اور سردیوں کے ملبوسات کمیونٹی پر مبنی تنظیموں کے ذریعے ریاست نیویارک میں پسماندہ برادریوں کے خاندانوں میں تقسیم کیے جائیں گے، جیسا کہ United Way of New York State۔

آفس آف جنرل سروسز کی کمشنر Jeanette Moy نے کہا، "OGS کو ریاست نیویارک کی ہالیڈے کھلونے، کوٹ، اور اسکول اشیاء مہم کی حمایت کرنے پر فخر ہے اور میں گورنر Hochul کے ساتھ مل کر ان تمام فراخدل نیو یارکروں کا شکریہ ادا کرنا چاہوں گی جنہوں نے اس اہم مقصد کے لئے عطیات دیے۔ اپنے دلوں کو کشادہ کرنا اور دوسروں کو صدقات اور عطیات دینا ہی تعطیلات کے اس سیزن کا اصل مقصد ہے۔"

###

اضافی خبر یہاں ملاحظہ کی جا سکتی ہے www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418